



ТАТАРСТАН РЕСПУБЛИКАСЫ ЗАКОНЫ

Татарстан Республикасында хайваннарга карата мөнәсәбәт өлкәсендә аерым мәсьәләләрне җайга салу турында

Татарстан Республикасы
Дәүләт Советы тарафыннан
2019 елның 24 декабрендә
кабул ителде

1 статья. Элеге Законның җайга салу предметы

Элеге Закон «Хайваннарга карата җаваплы мөнәсәбәт турында һәм Россия Федерациясенең аерым закон актларына үзгәрешләр кертү хакында» 2018 елның 27 декабрендәге 498-ФЗ номерлы Федераль закон (алга таба – Федераль закон) нигезендә Татарстан Республикасында хайваннарга карата мөнәсәбәт өлкәсендә аерым мәсьәләләрне җайга сала.

2 статья. Хайваннарга карата мөнәсәбәт өлкәсендәге мөнәсәбәтләрне хокукый җайга салу

Хайваннарга карата мөнәсәбәт өлкәсендәге мөнәсәбәтләрне хокукый җайга салу Федераль закон, башка федераль законнар һәм Россия Федерациясенең бүтән норматив хокукый актлары, элеге Закон һәм Татарстан Республикасының башка норматив хокукый актлары, шулай ук жирле үзидарә органнарының норматив хокукый актлары белән гамәлгә ашырыла.

3 статья. Хайваннарга карата мөнәсәбәт өлкәсендә Татарстан Республикасы Дәүләт Советы вәкаләтләре

Хайваннарга карата мөнәсәбәт өлкәсендә Татарстан Республикасы Дәүләт Советы вәкаләтләренә тубәндәгеләр керә:

- 1) хайваннарга карата мөнәсәбәт өлкәсендәге мөнәсәбәтләрне законнар белән җайга салу;
- 2) хайваннарга карата мөнәсәбәт өлкәсендә Татарстан Республикасы законнарын үтәүне һәм башкаруны тикшереп торуны гамәлгә ашыру;
- 3) Россия Федерациясе законнарында һәм Татарстан Республикасы законнарында каралган башка вәкаләтләрне гамәлгә ашыру.

4 статья. Хайваннарга карата мөнәсәбәт өлкәсендә Татарстан Республикасы башкарма хакимиите органнары вәкаләтләре

1. Хайваннарга карата мөнәсәбәт өлкәсендә Татарстан Республикасы Министрлар Кабинеты вәкаләтләренә түбәндәгеләр керә:

1) үз компетенциясе чикләрендә хайваннарга карата мөнәсәбәт өлкәсендәге мөнәсәбәтләрне җайга сала торган Татарстан Республикасының норматив хокукий актларын кабул итү;

2) Татарстан Республикасы башкарма хакимиятенең хайваннарга карата мөнәсәбәт өлкәсендәге вәкаләтле органын билгеләү;

3) хайваннар приютлары эшчәнлеген оештыру һәм аларда хайваннарны тоту нормалары буенча Россия Федерациясе Хөкүмәте раслаган методик курсәтмәләр нигезендә хайваннар приютлары эшчәнлеген оештыру тәртибен һәм аларда хайваннарны тоту нормаларын билгеләү;

4) хужасылык йорт хайваннарына карата мөнәсәбәт буенча эшчәнлекне гамәлгә ашыру буенча Россия Федерациясе Хөкүмәте раслаган методик курсәтмәләр нигезендә хужасылык йорт хайваннарына карата мөнәсәбәт буенча эшчәнлекне гамәлгә ашыру тәртибен билгеләү;

5) вәкаләтле Татарстан Республикасы башкарма хакимиите органнары тарафыннан хайваннарга карата мөнәсәбәт өлкәсендә дәүләт күзәтчелеген оештыру һәм гамәлгә ашыру тәртибен билгеләү;

6) этләрне хәбәр итеп (ирекле) теркәү тәртибен һәм этне теркәү түрүнда таныклык рәвешен билгеләү;

7) Россия Федерациясе законнарында һәм Татарстан Республикасы законнарында каралган башка вәкаләтләрне гамәлгә ашыру.

2. Татарстан Республикасы башкарма хакимиятенең хайваннарга карата мөнәсәбәт өлкәсендәге вәкаләтле органы вәкаләтләренә түбәндәгеләр керә:

1) этләрне хәбәр итеп (ирекле) теркәүне гамәлгә ашыру;

2) Федераль законның 16 статьясындагы 10 өлеше нигезендә хайваннар приютына китерелгән хужасылык йорт хайваннары һәм хужалары милек хокукиннан баш тарткан хайваннар түрүнда өстәмә белешмәләр исемлеген һәм шуши белешмәләрне приют хезмәткәрләре тарафыннан «Интернет» мәгълумат-телекоммуникация чөлтәрендә урнаштыру тәртибен раслау;

3) хужасылык йорт хайваннарын аулаучы индивидуаль эшкуарлар һәм юридик затлар тарафыннан хужасылык йорт хайваннарын аулау процессының видеоязмасын тапшыруны, шулай ук хужасылык йорт хайваннарын аларның элеккеге яшәү урыннарына кайтаручы индивидуаль эшкуарлар һәм юридик затлар тарафыннан хужасылык йорт хайваннарын кайтару процессының видеоязмасын тапшыруны соратып алу;

4) хужасылык йорт хайваннарын аулаучы индивидуаль эшкуарлар һәм юридик затлар тарафыннан башкарылган эшләр күләме түрүнда белешмәләр тапшыруны соратып алу;

5) Россия Федерациясе законнарында һәм Татарстан Республикасы законнарында каралган башка вәкаләтләрне гамәлгә ашыру.

3. Федераль закон нигезендә Татарстан Республикасы башкарма хакимиятенең региональ дәүләт ветеринария күзәтчелеген, региональ әһәмияттәге маңсус сакланылуучы табигать территорияләрен саклау һәм алардан файдалану өлкәсендә дәүләт күзәтчелеген гамәлгә ашыруга вәкаләтле органнары хайваннарга карата мөнәсәбәт өлкәсендә дәүләт күзәтчелеген башкаралар.

5 статья. Хайваннарга карата мөнәсәбәт өлкәсендә жирле үзидарә органнары вәкаләтләре

1. Хайваннарга карата мөнәсәбәт өлкәсендә жирле үзидарә органнары вәкаләтләре жирле үзидарәне оештыруның гомуми принциплары турында Россия Федерациясе законнары һәм Федераль закон нигезендә билгеләнә.

2. Жирле үзидарә органнары, аларга Россия Федерациясе законнарында билгеләнгән тәртиптә хайваннарга карата мөнәсәбәт өлкәсендә аерым дәүләт вәкаләтләре бирелгән очракта, курсәтелгән вәкаләтләрне гамәлгә ашыралар.

6 статья. Татарстан Республикасының аерым закон актларының үз көчләрен югалтуын тану

Түбәндәгеләрне үз көчләрен югалткан дип танырга:

1) «Татарстан Республикасында йорт хайваннарын тотуның аерым мәсьәләләре турында» 2014 елның 7 мартандагы 16-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2014, № 3, № 7);

2) «Татарстан Республикасында йорт хайваннарын тотуның аерым мәсьәләләре турында» Татарстан Республикасы Законының 8 статьясына үзгәрешләр керту хакында» 2014 елның 23 июлендәге 59-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2014, № 7).

7 статья. Элеке Законның үз көченә керү тәртибе

Элеке Закон рәсми басылып чыккан көненнән үз көченә керә.

Татарстан Республикасының
Президенты

Р.Н. Миннеханов



Казан, Кремль
2019 ел, 27 декабрь
№ 120-ТРЗ